



## Reġjun Għawdex

Laqgħa Nru 60/2016

### Minuti tas-sittin laqgħa tal-Kumitat Reġjonali Għawdex li saret fis-Sala tal-Kunsill Lokali Rabat – Città Victoria nhar il-Ġimgħa 21 ta' Ottubru 2016 fis-6.30 p.m.

Il-Laqgħa bdiet b'dawn il-membri preżenti:

<i>Kunsill Lokali</i>	<i>Rapreżentant</i>	<i>Parteċipazzjoni</i>	<i>Membru Sostitut</i>	<i>Parteċipazzjoni</i>
Fontana	Sur Saviour Borg	Preżenti	Sur Victor Cefai	-
Għajnsielem	Sur Franco Ciangura	Preżenti	Sur Kevin Cauchi	-
Għarb	Sur David Apap Agius	Preżenti	Srna Carmen Vella	-
Għasri	Dr Daniel Attard	Peżenti	Sur Emanuel Mintoff	-
Ta' Kercem	Sur Mario Azzopardi	Preżenti	Sur Paul Mizzi	-
Il-Munxar	Sra Carmena Said	Skuzata	Sur Robert Mallia	-
In-Nadur	Sur Edward Said	Skuzat	Sur Eucharist Camilleri	Skuzat
Il-Qala	Perit Clint Camilleri	Skuzat	Sur Jesmond Borg	Skuzat
Rabat Citta' Victoria	Dr Samuel Azzopardi (President)	Preżenti	Sur Josef Schembri	-
San Lawrenz	Sur Noel Formosa (Viċi-President)	Indispost	Sur Anthony Formosa	Assenti
Ta' Sannat	Sur Philip Vella	Preżenti	Sra Frances Galea	-
Ix-Xagħra	Sur Joseph Cordina	Skuzat	Sur Aaron Agius	Assenti
Ix-Xewkija	Sur Paul Azzopardi	Preżenti	Sur Domenic Zerafa	-
Iż-Żebbuġ	Sur Nicky Saliba	Preżenti	Mr Daniel Cordina	-
Segretarju Eżekuttiv	Sur George Refalo	Preżenti	-	-

## **60.1 Qari, kunsiderazzjoni u approvazzjoni tal-Minuti tal-laqqgħa preċedenti**

60.1.1 Il-Laqqgħa bdiet fis-6.45p.m. għax ma kienx hemm *quorum*. Intqalgħet it-talba tal-bidu. Inqraw il-minuti tad-disgħa u ħamsin(59) Laqqgħa u għew approvati unanimament.

## **60.2 Punti imqajjma mill-Minuti**

60.2.1 Il-President Dr Samuel Azzopardi, stieden lill-membri preżenti sabiex iqajjmu xi punti mill-Minuti tal-laqqgħa preċedenti li kienu għadhom kif inqraw sabiex tkompli d-diskussjoni dwarhom.

Peress li ma kienx hemm punti imqajjma mill-membri preżenti, is-Segretarju Eżekuttiv informa lir-Regjun rigward:

- *Is-Sejħa għall-Regjistratur tat-Tribunal Reġjonali Għawdex* – kif wara li gie stabbilit bil-fomm waqt laqqgħa mal-Ministru għall-Ġustizzja u Gvern Lokali kif ir-Regjistraturi huma u ser jibqgħu impjegati tar-Regjuni u li ma hemmx il-ħsieb li xi darba jkunu impjegati tal-LESA u li għalhekk ir-Regjun għandu jibda l-proċess sabiex tinħareġ sejħa għal Regjistratur skont il-proċeduri normali li jintużaw kull meta jkun hemm sejħa għal xi post mar-Regjuni, hu sadanittant kien kiteb lil-LESA sabiex jittlobhom jispeċifikaw jekk is-sejħa għal Regjistratur tkunx għal post *full* jew *part-time* kif inhu fil-preżent u li sal-lum ir-Regjun Għawdex kien għadu ma irċieva l-ebda risposta mil-LESA dwar dan is-sugġett.

Għalhekk, il-membri inkarigaw lis-Segretarju sabiex jibqa' jsegwi l-każ ħalli tkun tista' toħroġ is-sejħa għal Regjistratur mill-aktar fis biex ix-xogħol ta' Regjistratur fit-Tribunal Reġjonali jibqa' għaddej kif ukoll sabiex ikun hemm żmien biżżejjed ta' taħriġ lill-persuna li tintagħazel għal Regjistratur għdid.

- *Il-Ġemellaġġ mal-Belt ta' Montpellier fi Franza* – fejn is-Segretarju Eżekuttiv informa lill-membri preżenti li wara li r-Regjun Għawdex approva l-*Memorandum of Understanding (MoU)* u inkariga lis-Segretarju sabiex jikkomunikah lill-*Cultural Diplomacy Unit* fi ħdan il-Ministeru tal-Affarijiet Barranin ta' Malta għall-attenzjoni tagħhom, kien sadannittant imbidel l-Ambaxxatur ta' Malta għall-Franza kif ukoll li meta tkellem mal-Uffiċċjali tal-*Cultural Diplomacy Unit* fi ħdan il-Ministeru tal-Affarijiet Barranin dwar dan, dawn qalulu li filwaqt li kienu rċevew il-MoU, kienu ukoll qegħdin jevalwaw jekk jistax jew mod ieħor isir Ġemellaġġ bejn Belt u Regjun.

Għalhekk, il-membri preżenti inkarigaw lis-Segretarju Eżekuttiv sabiex jibqa' jsegwi l-każ;

- *L-insinja Uffiċċjali u lapel Badge tar-Regjun Għawdex* – fejn is-Segretarju Eżekuttiv informa lill-membri preżenti li d-Dipartiment għadu ma tax risposta definittiva f'dan ir-rigward għalkemm id-Direttur għall-Gvern Lokali f'laqqgħa mar-Regjuni kien esprima l-opinjoni li r-Regjuni għandu jkollhom l-Insinja Uffiċċjali tagħhom bħalma għandhom il-Kunsilli.

Għalhekk il-membri preżenti inkarigaw lis-Segretarju Eżekuttiv sabiex jibqa' jsegwi l-każ;

- *L-Innu lil Għawdex* - fejn is-Segretarju Eżekuttiv informa lill-membri preżenti li hu kien bagħat tlett(3) ittri waħda lill-kompożitur, oħra lit-tifel tal-awtur u l-oħra lill-Uffiċċju tal-Kultura fi ħdan il-Ministeru għal Għawdex dwar id-drittijiet sabiex ir-Regjun ikun jista' jdoqq kemm l-istess Innu, biex ir-Regjun jingħata kopja tal-Innu ffirmata mill-Kompożitur, kif ukoll sabiex ir-Regjun ikun jista' jdoqq l-Innu bis-CD li kien ħareġ l-istess Uffiċċju tal-Kultura fil-50 Anniversarju mill-ewwel eżekuzzjoni tal-istess Innu, u li kien għadu ma rċieva l-ebda risposta f'dan ir-rigward;
- *L-offerta ta' 4 Composter Bins lill-iskejjel* – Fejn sal-lum l-Kapijiet tal-iskejjel magħzula għadhom ma kkomunikawx il-qbil jew mod ieħor li jingħataw dawn il-*composter bins*;
- *Talba għall-premises godda tar-Regjun* – li ir-Regjun Għawdex irċieva komunikat min-naħa tad-Direttorat għat-Tmexxija tal-Proprietà tal-Gvern datata 9 ta' Awwissu 2016 tinforma li t-talba sabiex ir-Regjun jingħata Ħanut Nru 30 Pjazza Indipendenza – It-Tokk, Victoria ma gietx milqugħa u kif hu kien kitbilhom lura fejn talabhom sabiex ir-Regjun Għawdex jingħata raġuni valiba għaliex dan.

Is-Segretarju Eżekuttiv għarraf lir-Regjun kif hu kien talab lista tal-postijiet li l-Kurja Veskovili ta' Għawdex kienet għaddiet lill-Gvern sabiex ir-Regjun ikun jista' jfittex post peress li din il-lista ma teżistix għand l-Uffiċċju tal-Artijiet ġewwa Għawdex, filwaqt li fakkarhom li bħalissa hemm miftuħa l-*Expression of Interest* għall-*premises* għar-Regjun u li din tagħlaq nhar il-Ġimgħa 11 ta' Novembru 2016 f'12.00 f'nofsinhar.

Il-membri saqsew jekk kienx hemm rispons għal din l-Espressjoni ta' Interess u s-Segretarju Eżekuttiv wieġeb fl-affermattiv u li r-rispons kien wieħed inkoraġġanti ħafna;

- *Il-proposta għall-introduzzjoni tal-Free Bike Sharing System ġewwa Għawdex* – ir-Regjun Għawdex ircieva komunikat mingħand l-Assoċjazzjoni tal-Kunsilli Lokali fejn tgħarraf lill-Kunsilli Lokali kollha dwar id-diskussjonijiet li għaddejjin bħalissa bejn l-Assoċjazzjoni flimkien ma' *Transport Malta(TM)* u il-Ministeru għat-Trasport u l-Infrastruttura dwar proġetti u inizzjattivi ekoloġiċi li biĥsieba timbarka fuqhom *Transport Malta* fosthom dan il-proġett. Għalhekk, il-membri qabblu li dan il-proġett għalissa jinżamm milli jitwettaq sakemm wieħed jara fejn ser jaslu d-diskussjonijiet li ser jibdew mal-Kunsilli Lokali kollha fuq dawn l-inizzjattivi;
- *L-ittra Legali lill-Water Services Corporation* – fejn il-membri ġew infurmati li ittra legali lill-*Water Services Corporation(WSC)* fejn fiha jiġu mitluba f'isem il-Kunsilli Lokali ta' Għawdex sabiex iħallsu l-ammonti dovuti lilhom kif ukoll sabiex jaderixxu mad-direttivi maħruġa mill-Awtoritajiet konċernati dwar taqtiegħ, tiswijiet u kisi bl-asfaltar tat-trinek li huma jkollhom bżonn jagħmlu minħabba tiswijiet, għadha ma ntbagħtix għas-sempliċi raġuni li jonqos numru ta' Kunsilli Lokali li għadhom ma bagħtux l-informazzjoni mitluba.

Għalhekk, il-membri preżenti inkarigaw lis-Segretarju Eżekuttiv sabiex jisħaqq mal-Kunsilli Lokali ħalli jibgħatu l-informazzjoni mitluba malajr kemm jista' jkun biex tintbagħat din l-ittra;

Imbagħad il-laqqgħa tkomplet skont l-Aġenda maqbula. Minħabba li kien hemm xi membri tal-*Gozo College Middle School* dwar il-proġett Kreattiv, kif ukoll l-Inġinier Renzo Curmi tal-kumpanija *Galea Curmi Engineering* dwar ir-rapport fuq id-dwal tat-toroq, jistennew fis-sala ta' barra, ġie deċiż li jiġu mistiedna jagħtu l-intervent tagħhom huma l-ewwel sabiex ma joqgħodux jistennew fit-tul.

Għalhekk, ġie deċiż li l-ewwel żewġ punti fuq l-Aġenda jithallew għal aktar tard.

### **60.3 Il-Proġett Kreattiv mal-Gozo College Middle School**

60.3.1 Il-President Dr Samuel Azzopardi filwaqt li rringrazzja lir-rappreżentanti mill-*Gozo College Middle School* immexxija mill-Assistent Kap tal-Iskola s-Sinjura Maria Buttigieg u akkumpanjata mis-Sur Lino Xerri u l-Artist Għawdexi s-Sur Mario Cassar talli aċċettaw l-istedina tar-Regjun li jiltaqqgħu mal-membri tar-Regjun flok jiltaqqgħu ma' kull Kunsill Lokali individwali, sabiex jintroduċu il-Proġett Kreattiv li hemm il-ħsieb li jinbada fix-xhur li ġejjin bil-kollabarazzjoni tal-Kunsilli Lokali ta' Għawdex.

60.3.2 Is-Sinjura Buttigieg, bdiet billi spjegat kif dan il-Proġett qiegħed jinżamm għat-tieni sena konsekuttiva grazzi għall-fondi li l-iskola qegħda tingħata mill-*Malta Arts Fund* u kif din is-sena l-iskola nkarigat lill-Artist Mario Cassar sabiex flimkien mad-Dipartiment tal-Arti tal-istess skola, l-istudenti li jattendu Sena 7 u 8, ser jikkrejaw mural tal-injam tridimensjonali li ser jitqiegħed għal dejjem fl-entrata tal-iskola. Hi spjegat fid-dettal kif nibtet l-idea mill-viżjoni tal-Artist li tiġi kreata biċċa xogħol tal-Arti li fl-istess waqt li tgħaqqad il-Lokalitajiet ta' Għawdex f'biċċa xogħol artistika waħda, toħroġ id-differenzi li jeżistu u li mhux biss jiddistingwu kull Lokalità minn oħra iżda ukoll jidentifikaw dak li jagħmel kull lokalità speċjali u unika fil-Gżira ta' Għawdex. Dan il-mural ser ikun qiegħed jesprimi lill-Għawdex u dan kollu b'mod tridimensjonali

60.3.3 Għalhekk, ix-xewqa hi li l-istudenti jinqassmu fi gruppi ta' għoxrin u kull grupp jintbagħat f'kull lokalità partikulari. Hemmhekk, jiġu mdawwra minn espert tal-lokalità mal-postijiet l-aktar importanti tar-raħal li għalihom tkun magħrufa l-Lokalità jew li jissimbolizzaw l-istess Lokalità. Wara kull grupp jiddiskuti u jaqbel fuq oġġett li skontu jkun verament jinkorpora dak kollu li miegħu tista' tiġi identifikata lokalità bil-ħsieb li dan jiġi kreat u mqiegħed f'dan il-mural.

60.3.4 Is-Sinjura Buttigieg ikkonkludiet l-intervent tagħha billi filwaqt li rringrazzjat lill-membri preżenti tal-attenzjoni tagħhom esprimiet ix-xewqa li kull Lokali tipparteċipa f'dan il-proġett billi jkun il-Kunsill Lokali rispettiv li jidentifika l-espert mil-Lokali ta' tiegħu li ser ikun qiegħed idawwar lill-istudenti mal-lokalità; kif ukoll jekk il-Kunsilli Lokali humiex lesti li jisponsorjaw it-trasport li jieħu lill-istudenti mill-iskola għal-lokalità u lura. Hi rrimarkat li l-ispejjeż tal-espert ser jithallsu mill-proġett.

60.3.5 Il-President Dr Samuel Azzopardi, filwaqt li rringrazzja lis-Sinjura Buttigieg u lill-Kollega tagħha u l-Artist is-Sur Mario Cassar ta' din l-inizzjativa tal-idea u tal-proġett ambizzjuż u interessanti li daħlu għalih, esprima x-xewqa li kull Lokali tipparteċipa f'dan il-proġett kif ukoll li tisponsorja t-trasport lill-istudenti.

60.3.6 Wara diskussjoni qasira, il-membri preżenti qabblu li l-Kunsilli Lokali ta' Għawdex jipparteċipaw f'dan il-proġett billi jagħzlu huma l-espert minn kull lokalità kif ukoll li jisponsorjaw it-trasport tal-istudenti u nkarigaw lis-Segretarju Eżekuttiv, is-Sur George Refalo sabiex jinforma b'din id-deċiżjoni lill-Kunsilli Lokali kollha sabiex meta jkun ser jinbeda dan il-proġett, huma jkunu diġa konxji tiegħu kif ukoll tal-parteċipazzjoni tagħhom f'dan ir-rigward.

60.3.7 Il-President Dr Samuel Azzopardi reġa' mill-ġdid feraħ lill-iskola ta' dan il-proġett filwaqt li stieden lir-rappreżentanti tal-iskola sabiex iħallu s-sala ħalli tkun tista' titkompla l-laqqgħa.

#### **60.4 Ir-Rapport dwar l-iStreet Lighting Devolution Agreement**

60.4.1 Il-President Dr Samuel Azzopardi filwaqt li stieden lill-Inġinier Renzo Curmi sabiex jieħu postu fis-sala, reġa' fakkar kif ir-Reġjun Għawdex kien talab lill-Kuntrattur *Galea Curmi Engineering* fejn fost affarijiet oħra, iħejji rapport dettaljat fejn mhux biss jidentifika dawk in-nuqqasijiet kollha li ġew kawżati bil-proġett tat-tibdil tal-lanterni fit-toroq imma ukoll sabiex jirrakkomanda soluzzjonijiet sabiex jiġu indirizzati l-problemi li jeżistu, u li fuq xewqa tal-istess kumpanija, ġie mistieden sabiex jagħti spjega tar-rapport ħalli r-Reġjun Għawdex ikun f'pożizzjoni li wara li jiddeċiedi fuq kif ser jipproċedi, jibda diskussjonijiet mas-*Sustainable Energy & Water Conservation Unit*(SEWCU) sabiex tinstab soluzzjoni għall-aħjar tar-residenti u s-sewwieqa u mingħajr ma jeħu spejjeż addizzjonali l-Kunsill Lokali Għawdex biex jiġu solvuti dawn id-defiċjenzi kawżati minn dan il-proġett.

60.4.2 L-Inġinier Galea Curmi filwaqt li rringrazzja lir-Reġjun Għawdex f'isem il-Kumpanija *Galea Curmi Engineering* talli għoġobhom jinkarigaw lilhom sabiex jlesstu dan ir-rapport, beda billi talab skuża jekk forsi dan ir-rapport ħa element ta' tul ta' żmien biex tlesta kawża tal-fatt li fil-bidu mhux il-Kunsilli Lokali kollha urew l-istess rieda li jikkollaboraw magħhom f'dan ir-rapport.

60.4.3 Hu kompli billi ta' spjegazzjoni fit-tul fuq kif tmexxa u eventwalment sar il-proġett min-naħa tas-SEWCU fi ħdan l-Uffiċċju tal-Prim Ministru, kif ukoll x'gara meta mill-ewwel deher li kemm-il darba l-lanterni l-ġodda kienu ser jeħu flok il-lanterni l-qodma mingħajr ma jsir ripożizzjonament tal-lanterni skont id-direttivi dwar id-dwal tat-totoq tal-Unjoni Ewropea kif ukoll skont il-bżonn tat-toroq partikulari, kienu qegħdin jinholqu rqajja f'ċertu toroq li kienu ċappa dlam. Filwaqt li rrimarka li l-idea tar-ripożizzjonament tal-lanterni l-ġodda ġiet mill-ewwel skartata minħabba li kienet tinvolvi ħafna spejjeż allavojla l-bozoz kienu ser jithallew bi ksur tad-dirittivi tal-Unjoni Ewropea, l-Inġinier Curmi fisser kif hu u ħaddiema tal-kumpanija tiegħu akkumpanjati minn rapreżentanti ta' kull Kunsill Lokali ġewwa Għawdex, kienu daru bozza bozza wara li l-proġett ta' bdil tal-lanterni kien spicċa sabiex mhux biss jiġu identifikati dawn l-irqajja imma ukoll tiġi studjata bir-reqqa kull possibiltà li teżisti sabiex lir-Reġjun jirrakomandawlu l-aħjar għażla possibbli.

60.4.4 Għalhekk, l-Inġinier Curmi għarraf lill-membri preżenti li f'dan ir-rapport kienu qegħdin jiġu offruti żewġ għażliet għall-attenzjoni tar-Reġjun bl-ewwel waħda tikkonsisti fi tkabbir jew tnaqqis tal-bozoz eżistenti sabiex jiġu eliminati l-irqajja ta' bejniethom jew maġenbhom u bit-tieni opzjoni li tissuġġerixxi li tiżdied lanterna ġdida kull fejn ġew identifikati xi rqajja mudlama mingħajr ma tiddel xejn mill-proġett kif sar. L-Inġinier Curmi filwaqt li spjega kif inkwantu ta' konsum ta' vultaġġ ser jibqa' kważi l-istess fiż-żewġ opzjonijiet bħalma kienu ukoll kważi l-istess fl-ispejjeż li tinvolvi kull għażla, fakkar lir-Reġjun li l-bozoz tal-proġett ma jistgħux jinbiddu qabel jgħaddu ħames(5) snin mit-tlestija tal-proġett għajr għal dawk il-bozoz fejn qed jintalab li jitnaqqsu mill-vultaġġ tal-bozza li twaħħlet oriġinarjament.

60.4.5 Sabiex ir-Regjun ikun f'pożizzjoni aktar komda li jiddeċiedi, il-President Dr Samuel Azzopardi, saqsa xi gwadanji kien għamel il-pajjiż bil-proġett ta' bdil tal-lanterni fejn għandu x'jaqsam konsum ta' vultaġġ ta' dawl u tnaqqis tal-*carbon footprint* eżistenti. L-Inġinier Curmi spjega kif bil-proġett ta' bdil tal-lanterni tat-toroq il-konsum ta' vultaġġ niżel sewwa taħt il-50% u rigward it-tnaqqis tal-*carbon footprint* ġara l-istess u li l-proġett żgur li kien utli mill-aspett ambjentali. Għalhekk, il-President saqsa jekk b'din iż-żieda ta' lanterni offruti bi-żewġ opzjonijiet preżentati kienux ser jaffettwaw ir-riżultati miksuba s'issa bil-proġett ta' bdil tal-lanterni. L-Inġinier Curmi spjega li ndipendentament minn liema opzjoni r-Regjun jagħzel, għalkemm hu ovvju li ser ikun hemm żieda kemm fil-konsum ta' vultaġġ kif ukoll fil-*carbon footprint*, ir-riżultati miksuba bil-proġett mhux ser jinbiddu qatiegħ għax xorta ser jibqgħu fil-wisa' taħt il-50% ta' dak li kien qabel f'konsum ta' vultaġġ kif ukoll ta' *carbon footprint*.

60.4.6 B'rabta mal-istess argument, l-Inġinier Curmi għarraff lill-membri preżenti kif kien ġie kkuntatjat minn rapreżentant tal-*Environment Resources Authority* (ERA) li kienet għada kif twaqqfet bir-ristrutturar li sar fi hdan il-*Malta Environment & Planning Authority* (MEPA), fejn kien innota li n-numru tal-lampi fit-toroq kien żdied aktar u li allura kien qed jiżdied it-tniġġis mid-dwal meta skontu ma hemmx għalfejn. Hu kompla billi fisser kif fil-verita' veru kienu żdiedu l-lanterni u ser ikomplu jiżdiedu b'dak li qiegħed jiġi propost fir-rapport, imma reġa' saħaq kif mill-aspett ambjentali l-bidla kienet insinifikanti. L-Inġinier Curmi spjega ukoll kif hemm minn imbagħad jemmen li l-tniġġiż tad-dawl veru żdied imma li dan ma żdietx għax kien hemm u ser ikun hemm żieda fin-numru ta' lanterni imma għax taħt il-lanterni l-ġodda ikun ħafna dawl f'saħħtu li joħloq impressjoni ta' dlam aktar ma jkun hemm ftuħ. Infatti kompla jispijega dan il-fenomeni billi semma kif hawn minn isostni li fil-verità l-bdil tal-lanterni ma kkawżax irqajja ta' dlam imma li jista' jagħti l-każ li l-ħafna dawl taħt il-lanterni eżatt jagħti l-impressjoni li hemm irqajja ta' dlam meta fil-fatt jista' jagħti l-każ li ma hemmx. Hu temm dan l-intervent billi kkonkluda li r-risposta għal dawn l-argumenti ma ngħatatx fir-rapport u lanqas ġiet kunsidrata fir-rapport għax ir-rapport kien jitratta biss il-bżonnijiet tar-residenti u dak li kien qiegħed jiġi diskuss mal-ERA u argument xjentifiku u ma kienx relevanti għall-proġett għax kif intqal qabel impossibbli li jsir ri-disinjar tal-lanterni tat-toroq sabiex jiġu indirizzati l-irqajja ta' dlam li jeżistu.

60.4.7 Għalhekk, wara diskussjoni twila fejn ġieli ntlab l-intervent mill-ġdid tal-Inġinier Curmi sabiex jerġa' jiċċara ċertu aspetti, il-membri preżenti qabblu li t-tieni opzjoni hija l-aħjar proposta u li għandha tiġi rakkomandata mir-Regjun Għawdex. Imbagħad, qamet id-diskussjoni jekk ir-Regjun għandux iressaq il-proposta li jiżdiedu lanterni ġodda fejn hemm l-irqajja kawża tal-proġett ta' bdil tal-lanterni mas-SEWCU jew mal-Prim Ministru jew ma xi Ministru ieħor minħabba li l-Enerġija taqa' taħt id-dekasteru tiegħu. Wara diskussjoni oħra, ġie deċiż li din il-proposta għanda titressaq l-ewwel lis-SEWCU bħala *Project Managers* tal-proġett imbagħad skont l-eżitu wieħed jerġa' jiddiskuti jekk għandhomx isiru laqgħat separati mal-Prim Ministru jew ma xi Ministru ieħor.

60.4.8 Is-Segretarju Eżekuttiv is-Sur George Refalo u l-Inġinier Renzo Curmin għarrfu lir-Regjun li għal nofs Novembru hemm ipplanata laqgħa mas-SEWCU minħabba l-istess proġett imma biex jiġu diskussi aspetti oħra tal-proġett u li allura din il-proposta għandha tiġi mressqa l-ewwel darba dakinhar.

60.4.9 Il-membri preżenti saqsew dwar kif kienu baqgħu d-diskussjonijiet mal-EneMalta rigward it-tul ta' żmien li l-ħsarat identifikati tal-EneMalta qegħdin jieħdu biex jissewwew. L-Inġinier Curmi, filwaqt li għarraff lill-membri preżenti li kienet inżammet laqgħa apposta maċ-*Chairman* tal-EneMalta fuq talba tar-Regjun Għawdex nhar it-Tnejn 10 ta' Ottubru 2016 u li għaliha kien attenda s-Segretarju Eżekuttiv is-Sur George Refalo, informa lill-membri preżenti li minħabba li l-partijiet ma humiex jaqblu fuq ir-responsabbiltà tal-ħsarat u saħansitra saru allegazzjonijiet ta' traskurament jew misapproprazzjoni ta' proprjetà, ġie deċiż li għalkemm diġa sar eżerċizzju fejn għal kull ħsara rapurtata jassistu għaliha kemm il-kuntrattur kif ukoll ħaddiema tal-EneMalta, dan l-eżerċizzju għandu jitkompli għal aktar żmien. Hu kompla billi filwaqt li fakkar li l-eżerċizzju li sar kien wera li aktar min-nofs il-ħsarat rapurtati kienu tal-EneMalta u mhux tal-kuntrattur, l-EneMalta xorta qegħda tkompli tinsisti li mhux minnu dan u għalhekk ġie maqbul li dan l-eżerċizzju jerġa' jsir għal tul aktar ta' żmien ġaladarba dan ix-xogħol ma sarx qabel jew waqt il-proġett ta' bdil ta' lanterni tat-toroq biex jiġi evitat li kull parti tissuspetta fuq l-oħra jew tiddeżisti milli ssewwi l-ħsarat tagħha hi mingħajr ħafna diskors u suspetti u akkużi żejda.

60.4.10 Il-President Dr Samuel Azzopardi saqsa lill-Inġinier Galea Curmi dwar jekk l-*ispecifications* mitluba mir-Regjun sabiex ikun jista' joħroġ l-offerti għax-xiri ta' lanterni tat-toroq u arbli ġodda f'hiex kienu wasslu peress li d-domanda qegħda dejjem tiżdied u minħabba l-ammont konsiderevoli ta' flus li jiswew, ma jagħmilx sens li l-Kunsilli jibqgħu jaħdmu bil-*quotations* mingħand is-*suppliers* tal-lanterni involuti fil-proġett kif kienet id-direttiva mogħtija sal-lum. L-inġinier Curmi wieġeb li l-*ispecifications* kienu lesti biss

iħoss li jagħmel sens li r-Regjun joħroġ sejha waħda mhux biss għax-xiri ta' bozoz imma li tkopri x-xogħolijiet kollha relatati mad-dwal tat-toroq u l-ħtiġijiet tal-Kunsilli Lokali kollha fir-rigward tad-dwal tat-toroq sabiex il-Kunsilli Lokali jingħataw prezzijiet aħjar u x-xogħolijiet isiru b'ċerta uniformita sabiex jiġu evitati problemi akbar. Il-membri, in-konjizzjoni tal-fatt li l-proposta ta' Offerti Reġjonali ma tantx gawdjet appoġġ fi ħdan ir-Regjun iżda konxji mill-problemi li d-dwal tat-toroq qegħdin joħholqulhom, filwaqt li qabblu mal-prinċipju esprimew ix-xewqa li jiddeċiedu f'laqgħa oħra meta jkun hemm preżenza aktar rapreżentattiva ta' membri.

60.4.11 Għalhekk, ir-Regjun filwaqt li irringrazzja lill-Inġinier Renzo Curmi fisem il-Kumpanija tiegħu *Galea Curmi Engineering Ltd* tar-rapport li għamel, stednuh sabiex fil-laqgħat li jkollu jippersisti dejjem skont id-deċiżjoni tar-Regjun, u talbuh sabiex jibgħat il-kont dovut tar-rapport li kien għadu kif ippreżenta.

60.4.12 Il-President Dr Samuel Azzopardi reġa' mill-ġdid irringrazzja lill-Inġinier Curmi filwaqt li stiednu sabiex iħalli s-sala ħalli tkun tista' titkompla l-laqgħa skont l-Aġenda maqbula.

## **60.5 Ittra legali mingħand il-Kumpanija *Datatrak***

60.5.1 Il-President Dr Samuel Azzopardi informa lir-Regjun li l-Kumpanija *Datatrak* fi ħdan il-Grupp *Loqus*, li l-kuntratt magħhom ġie ukoll assorbit mill-Aġenzija l-ġdida LESA, bagħtet ittra legali fejn qed titlob li r-Regjun iħallas l-ammont ta' €107,345.53c li hu dovut lilhom tas-servizz li taw lir-Regjun Għawdex u li r-Regjun għadu ma onorax l-istess ħlas s'intendi minħabba l-predikament finanżjarju li għandu. Il-President filwaqt li għarraf lill-membri preżenti li diġa bdew sensiela ta' laqgħat mas-Segretarju Parlamentari Dr Stefan Buontempo u d-Dipartiment għall-Gvern Lokali sabiex il-LESA ssellef il-flus lir-Regjun sabiex dan ikun jista' jħallas id-djun li għandu mal-Kumpaniji privati mill-aktar fis possibbli, infurmahom ukoll li kienu ser jibdew trattattivi mal-LESA ukoll sabiex jinstab kompromess kif ser jithallas dan id-dejn tar-Regjun mingħajr ma jbagħtu l-Kunsilli Lokali ta' Għawdex.

60.5.2 Wara diskussjoni interessanti fejn il-membri preżenti reġgħu għal darb'oħra insistew sabiex f'dawn il-laqgħat ir-Regjun dejjem għandu jinsisti sabiex il-Kunsilli Lokali ta' Għawdex ma jbagħtux dan il-piż finanżjarju li għandu l-istess Regjun, il-membri preżenti inkarigaw lis-Segretarju sabiex jgħaddi din l-ittra lill-Avukata tar-Regjun sabiex tirrispondi l-ittra mingħajr ma tippregudika l-istess Regjun Għawdex.

## **60.6 Il-Ħatra ta' Deputat Segretarju Eżekuttiv**

60.6.1 Il-President Dr Samuel Azzopardi informa lill-membri preżenti li minħabba li l-attendenza kienet waħda fqira, din il-ħatra għandha tiġi diskussa u deċiża f'laqgħa oħra meta l-attendenza tal-membri tkun numeruża.

60.6.2 Il-membri qabblu mal-President u inkarigaw lis-Segretarju Eżekuttiv sabiex jerġa' jressaq din il-ħatra fuq l-Aġenda ta' laqgħa oħra tar-Regjun.

## **60.7 Programm Jum Għawdex 2016**

60.7.1 Il-President Dr Samuel Azzopardi filwaqt li reġa' fakkar għall-benefiċċju tal-membri preżenti li l-programm ta' attivitajiet sottomess mal-applikazzjoni oriġinali tar-Regjun għall-fondi skont *Memo 30/2015 - Cultural Events Initiative Scheme for Local Councils* ma kienx ġie aċċettat fit-totalità tiegħu u li għalhekk il-Kumitat Ċelebrazzjonijiet Jum Għawdex 2016 kien reġa' ltaqa proprju biex jirrevedi l-programm bit-tama li jiġi aċċettat il-programm il-ġdid, għarraf li d-Dipartiment għall-Gvern Lokali kien informa b'ittra datata 26 ta' Settembru 2016 lir-Regjun li ma jstax jibbenefika fondi għal din l-attività, għax il-Bord kien diżappuntat għas-sempliċi raġuni li fl-attivitajiet ma ġewx inkluzi l-Kunsilli Lokali kollha ta' Għawdex.

60.7.2 Il-President Dr Samuel Azzopardi informa lill-membri preżenti li s-Segretarju kien bagħat risposta għal din l-ittra fejn l-ewwel nett spjegalhom li Jum Għawdex ma ġiex stabbilit mir-Regjun iżda li minn dejjem kien jiġi celebrat u li r-Regjun Għawdex ħa l-organizzazzjoni tiegħu hekk kif twaqqaf mhux b'kapriċċ imma għax hekk kien jixraq; it-tieni nett li l-fatt li l-programm ikun ġie approvat mill-membri u li għaċ-ċelebrazzjonijiet jattendu s-Sindki kollha tal-lokalitajiet, fih innifssu hemm allura l-partecipazzjoni ta'

Għawdex kollu fl-istess attivitajiet li huma personifikati fis-Sindku tal-Lokalità rispettiva; kif ukoll issemma l-paragun mal-fatt li f'Malta l-Festi Nazzjonali mhux qegħdin ikunu ċelebrati fil-lokalitajiet kollha imma biss fil-Belt Valletta jew fejn ikun hemm il-monument rispettiv.

60.7.3 Wara diskussjoni pjuttost imqanqla għax kien hemm membri li f'assewhom offiżi għax skont l-ittra deher li qisu Jum Għawdex twaqqaf frott il-prożunzjoni tar-Regjun Għawdex meta ma huwiex il-każ għax dan il-Jum kien minn dejjem imfakkar, il-President ikkonkluda li effettivament id-Dipartiment kien wiegħeb ir-risposta tar-Regjun billi esprima l-fatt li d-deċiżjoni ma hijiex riversibbli.

60.7.4 Il-President Dr Samuel Azzopardi, għarraf lir-Regjun li għalkemm kien hemm xi membri li esprimew ix-xewqa li l-programm għandu jgħassar bi protesta għal dan l-atteggjament min-naħa tad-Dipartiment, il-parti Uffiċċjali ta' Jum Għawdex kienet xorta ser tiġi ċelebrata kif previst f'każ ta' risposta negattiva kif fil-fatt seħħ, peress li il-President ta' Malta kienet diġa aċċettat li l-attivitajiet jittellgħu taħt il-Patroċinju Distint Tagħha kif ukoll għall-ewwel darba minn kemm ilu jorganizza Jum Għawdex ir-Regjun, jiġifieri mill-2011, il-President ta' Malta mhux biss kienet mistiedna imma kienet diġa aċċettat li ser tattendi għall-attivitajiet ta' din is-sena.

60.7.5 Wara li l-aħbar intlaqgħet b'applaws mill-membri preżenti, il-membri qabblu li l-attivitajiet jinżammu kif previst fl-istess waqt li insistew li sakemm hu possibbli l-ispejjeż tal-attivitajiet ta' din is-sena ma jeċċedux l-ammont rifuż mid-Dipartiment għall-attivitajiet li nżammu fl-2015 sabiex ir-Regjun ma jidhloxx f'aktar spejjeż konxji mill-predikament finanzjarju li diġa għandu r-Regjun Għawdex.

60.7.6 Wara li s-Segretarju Eżekuttiv fisser il-program b'rabta mal-attivitajiet Uffiċċjali li ser jinżammu din is-sena fejn fost affarijiet oħra jinkludu iċ-ċerimonja tat-tqegħid ta' kuruni mal-Monument tal-Arċipriet Saver Cassar fi Pjazza Indipendenza-It-Tokk, Konċelebrazzjoni Pontifikali fil-Katidral ta' Għawdex kif ukoll Kunċert tal-Okkażjoni segwit minn riċeviment, il-President Dr Samuel Azzopardi appella sabiex f'add ma jonqos kif ukoll sabiex is-Sindki jattendi għal dawn l-attivitajiet liebsa l-Insinja tal-Lokalità rispettiva tagħhom b'hal ta' turija ta' omaġġ lejn dan il-Jum u l-President tar-Repubblika ta' Malta.

60.7.7 Is-Segretarju Eżekuttiv informa lill-membri preżenti li sadannittant, ir-Regjun Għawdex kien ġie avviciinat b'mod informali f'haqqa li hemm xi għaqdiet oħra f'Għawdex li esprimew ix-xewqa li Jum Għawdex ma jkun organizzat minn xi entità waħda biss imma li jkun organizzat min kull Għaqda li għandha dan l-interess ġewwa Għawdex. Wara diskussjoni nteressanti fejn anke issemma l-fatt li għaladarba għall-ewwel darba din is-sena, ir-Regjun Għawdex ma kkwalikax għal fondi u allura ser jibda jkun diffiċċli f'haqqa aktar fil-futur biex ir-Regjun jibqa' jorganizza dawn l-attivitajiet waħdu, kif ukoll konxji mill-predikament finanzjarju li għandu r-Regjun, il-membri qabblu li jagħmel sens li r-Regjun jesprimi d-disponibilità tiegħu sabiex aktar entitajiet jikkollaboraw flimkien fl-organizzazzjoni ta' Ċelebrazzjonijiet annwali ta' Jum Għawdex u awguraw kull suċċess f'li jintlaħaq kompromess bejn kull min hu nteressat fl-organizzazzjoni ta' Jum Għawdex fil-futur.

## **60.8 Imprevist matul il-laqqgħa**

60.8.1 Hekk kif il-laqqgħa kienet ser titkompla skont l-Aġenda, is-Sur Philip Vella għarraf lill-membri preżenti li kien għadu kif irċieva telefonata personali fejn ġie infurmat li qariba tiegħu kienet idaħħlet l-isptar u qegħda agunija u għalhekk talab li jiġi skużat mill-laqqgħa. Konxju li bit-tluq tiegħu ma kienx ser ikun hemm *quorum*, is-Sur Vella offra d-disponibilità li joqħod aktar għal-laqqgħa sabiex jekk hemm xi haġa urġenti fuq l-Aġenda li tinħtieġ deċiżjoni sabiex din tiġi diskussa l-ewwel halli ma jtellifx lir-Regjun mill-ħidma tiegħu.

60.8.2 Għalhekk, il-President Dr Samuel Azzopardi, filwaqt li rringrazzja lis-Sur Vella għad-disponibilità tiegħu, f'isem ir-Regjun Għawdex wiegħed lilu u lill-Familja tiegħu l-appoġġ kollu tal-membri f'dan il-mument diffiċċli tal-ħajja u talab lis-Segretarju sabiex jirrimarka biss liema kienu daww l-affarijiet l-aktar importanti li kien fadal fuq l-Aġenda.

60.8.3 Il-membri preżenti qabblu li l-aħjar hu li tiġi diskussa biss x'korrispondenza urġenti hemm, l-approvazzjoni tal-pagament u jekk hemmx xi materja oħra urġenti li tinħtieġ id-deċiżjoni tar-Regjun Għawdex.

## **60.9 Korrispondenza**

60.9.1 *E-mail* datata 26 ta' Awwissu 2016 u mibghuta mill-Perit Raphael Axiaq mill-Awtorità tal-Ippjanar li għadha kif twaqqfet, fejn qiegħed jipproponi laqgħat regolari ta' ko-operazzjoni bejn ir-Regjun Għawdex u l-Awtorità il-ġdida tal-Ippjanar bit-tama li l-*issues* li l-Kunsilli Lokali ta' Għawdex ikollhom ikunu jistgħu jigu diskussi u indirizzati f'dawn il-laqgħat. – Il-membri preżenti filwaqt li apprezzaw l-inizjattiva qabblu li, minħabba li l-problemi tal-Kunsilli huma varji u rari jkunu simili minn post għall-ieħor, ikun aktar opportun jekk sakemm ma jkunx hemm *issues* ta' *policy* għal Għawdex, dawn il-laqgħat għandhom isiru mal-Kunsilli Lokali individwali jkunu ta' benefiċċju aktar. Għalhekk, il-membri inkarigaw lis-Segretarju Eżekuttiv sabiex jikteb lill-Awtorità tal-Ippjanar u jgħarrafhom b'din il-proposta.

60.9.2 Laqgħa mitluba mill-Assoċjazzjoni tal-Kunsilli Lokali għas-Sindki kollha nhar is-Sibt 5 ta' Novembru 2016 ġewwa il-Palazz Verdala, il-Ġonna tal-Buskett - Ir-Regjun innota l-kontenut filwaqt li l-President Dr Samuel Azzopardi appella sabiex kulhadd jattendi bi ngaru għax ser ikun hemm diversi preżentazzjonijiet interessati mingħand kelliema varji ta' ċertu portata ukoll.

## **60.10 Approvazzjoni tal-Pagamenti**

60.10.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi preżentati lir-Regjun għall-approvazzjoni.

60.10.2 Wara l-ispjega sodisfacenti li ngħatat mis-Segretarju Eżekuttiv fejn ġie imfisser kull flas rispettiv, ir-Regjun approva l-iskedi tal-pagamaneti nru 44 li tammonta għal €11,506.67ċ kif annessa mal-minuti.

## **60.11 Materji Ohra**

60.11.1 Is-Segretarju Eżekuttiv ressaq għall-approvazzjoni jew mod ieħor tar-Regjun applikazzjoni sabiex 96 siegħa mill-*Vacation Leave* tiegħu għas-sena 2016 jiġi trasferiti għas-sena 2017 kif ukoll sabiex jutilizza l-bqija tal-*Vacation Leave* li fadallu matul ix-xahrejn li fadal peress li skont il-*Public Service Management Code*(PSMC) dawn jirrikjedu l-approvazzjoni tar-Regjun qabel ma jirratifikahom id-Direttur għall-Gvern Lokali.

60.11.2 Wara li s-Segretarju Eżekuttiv spjega kif ma rnexxilux jieħu l-*Vacation Leave* intitolat għalih fl-2016 minħabba li hu l-uniku impjegat fl-Uffiċċju tar-Regjun kif ukoll minħabba l-volum ta' xogħol li għandu, il-membri approvaw l-applikazzjonijiet mressqa mis-Segretarju Eżekuttiv.

Il-laqgħa ntemmet fis-8.15 p.m. u ġiet agġornata *sine die*.

IFFIRMATA

Dr. Samuel Azzopardi  
President

IFFIRMATA

George Refalo  
Segretarju Eżekuttiv